

പൊതുമരാമത്ത് വകുപ്പിൽ പരിഷ്കരിച്ച മാന്വൽ

62(3669) ശ്രീ. ടി. വി. ഇബ്രാഹിം : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

(എ) പൊതുമരാമത്ത് വകുപ്പിൽ അടുത്തിടെ പരിഷ്കരിച്ച മാന്വൽ അംഗീകരിച്ച് ഉത്തരവിറക്കുകയുണ്ടായോ; എങ്കിൽ അതിന്റെ പകർപ്പ് ലഭ്യമാക്കാമോ;

(ബി) പരിഷ്കരിച്ച മാന്വൽ സംബന്ധിച്ച് സർവ്വീസ് സംഘടനകളുമായി ചർച്ച നടത്തുകയുണ്ടായോ; ഇല്ലെങ്കിൽ ആയതിന് നടപടി സ്വീകരിക്കുമോ;

(സി) മാന്വലിൽ പോരായ്മകളുണ്ടെന്ന പരാതി ശ്രദ്ധയിൽപ്പെട്ടിട്ടുണ്ടോ; ഉണ്ടെങ്കിൽ പരിഹരിക്കാൻ നടപടി സ്വീകരിക്കുമോ;

(ഡി) പൊതുമരാമത്ത് പ്രവൃത്തികളുടെ ഗുണനിലവാരം ഉയർത്തുന്നതിനും ഗ്യാരണ്ടി ഉറപ്പാക്കുന്നതിനും പ്രത്യേക നിബന്ധനകൾ വ്യവസ്ഥ ചെയ്യുമോ;

(ഇ) ജീവനക്കാരുടെ നിയമനവും സ്ഥലംമാറ്റം ഉൾപ്പെടെയുള്ള എസ്റ്റാബ്ലിഷ്മെന്റ് കാര്യങ്ങളും മാന്വലിൽ ഉൾപ്പെടുത്തുവാനുള്ള നീക്കം ശ്രദ്ധയിൽപ്പെട്ടിട്ടുണ്ടോ;

(എഫ്) പൊതുമരാമത്ത് വകുപ്പിൽ ശക്തവും വ്യവസ്ഥാപിതവുമായ എസ്റ്റാബ്ലിഷ്മെന്റ് സംവിധാനവും കുറ്റമറ്റ സ്പെഷ്യൽ റൂൾസും നിലനിൽക്കുന്നത് കണക്കിലെടുത്ത് ഇക്കാര്യങ്ങൾ മാന്വലിൽ ഉൾപ്പെടുത്തുന്നത് ഒഴിവാക്കാൻ നിർദ്ദേശം നൽകുമോ?

ഉത്തരം

(എ) 1-2-2012-ലെ സ.ഉ. (പി) നമ്പർ 13/2012/പൊ.മ.വ. പ്രകാരം മാന്വൽ പരിഷ്കരിച്ച് ഉത്തരവായിട്ടുണ്ട്. മാന്വൽ വെബ്സൈറ്റിൽ ലഭ്യമാണ്. അച്ചടിച്ച കോപ്പികൾ വിതരണത്തിന് ലഭ്യമല്ല.

(ബി) മാന്വലിൽ ജീവനക്കാരുടെ സർവ്വീസ് സംബന്ധമായ കാര്യങ്ങളില്ലാത്തതിനാൽ സർവ്വീസ് സംഘടനകളുമായി ചർച്ച നടത്തിയിട്ടില്ല.

(സി) ഉണ്ട്. ഇതു പരിഹരിക്കാനായി 20-10-2012-ലെ സ.ഉ. (സാധാ) നമ്പർ 1784/2012/പൊ.മ.വ. പ്രകാരം ചീഫ് എഞ്ചിനീയർ കൺവീനറായി ടെക്നിക്കൽ കമ്മിറ്റി രൂപീകരിച്ചിരുന്നു. കമ്മിറ്റി ഗവൺമെന്റിന് റിപ്പോർട്ട് 13-5-2013-ൽ സമർപ്പിച്ചിട്ടുണ്ട്. ആയതിന്മേൽ സാമ്പത്തിക ബാധ്യതകൾ വരുന്ന Cost of Tender form, Bid Security, സെക്യൂരിറ്റി ഡെപ്പോസിറ്റ് മുതലായ കാര്യങ്ങൾക്ക് സർക്കാർ ഉത്തരവുകൾ ഇറക്കിയിട്ടുണ്ട്.

100/2020.

(ഡി) പൊതുമരാമത്ത് വകുപ്പ് പ്രവൃത്തികളുടെ ഗുണനിലവാരം ഉറപ്പാക്കുന്നതിനായി പൊതുമരാമത്ത് വകുപ്പ് മാനുവലിനോടനുബന്ധിച്ച് ഒരു ക്വാളിറ്റി കൺട്രോൾ മാനുവലും [സ.ഉ. (സാധ) നമ്പർ 1339/2015/പൊ.മ.വ. തീയതി 10-9-2015], ഒരു ലബോറട്ടറി മാനുവലും [സ.ഉ. (സാധ) നമ്പർ 1346/2015/പൊ.മ.വ. തീയതി 11-9-2015] എന്നിവയും ഉത്തരവായിട്ടുണ്ട്.

പ്രസ്തുത കാര്യം നടപ്പിൽ വരുത്തുന്നതിനായി ക്വാളിറ്റി കൺട്രോൾ ഡയറക്ടറുടെ നേതൃത്വത്തിൽ 14 ജില്ലകളിൽ ക്വാളിറ്റി കൺട്രോൾ ലബോറട്ടറികളും എറണാകുളം കോഴിക്കോട് എന്നിവിടങ്ങളിൽ റീജിയണൽ ലബോറട്ടറികളും സ്ഥാപിച്ചിട്ടുണ്ട്. തിരുവനന്തപുരത്ത് കെ.എച്ച്.ആർ.ഐ.-യിൽനിന്നും ക്വാളിറ്റി കൺട്രോൾ വിഭാഗത്തെ വേർപെടുത്തി ഒരു റീജിയണൽ ലാബ് തുടങ്ങുവാൻ 10-4-2017-ലെ സ.ഉ. (കെ) നമ്പർ 24/2017/പൊ.മ.വ. പ്രകാരം അംഗീകാരം നൽകിയിട്ടുണ്ട്.

(ഇ & എഫ്) ജീവനക്കാരുടെ നിയമനവും സ്ഥലം മാറ്റങ്ങളും സർവ്വീസ് റൂൾ പ്രകാരമാണ് ചെയ്യേണ്ടത്. മാനുവലിൽ ജീവനക്കാരുടെ ഡ്യൂട്ടീസ് & റെസ്പോൺസിബിലിറ്റീസ് ആണ് ഉൾക്കൊള്ളിച്ചിരിക്കുന്നത്.

പൊതുമരാമത്ത് വകുപ്പിൽ അസിസ്റ്റന്റ് എഞ്ചിനീയർ (സിവിൽ) തസ്തികയിലെ ഒഴിവുകൾ

63(3670) ശ്രീ. ടി. വി. രാജേഷ് : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

(എ) പൊതുമരാമത്ത് വകുപ്പിൽ അസിസ്റ്റന്റ് എഞ്ചിനീയർ (സിവിൽ) തസ്തികയിലേക്കുള്ള പി.എസ്.സി റാങ്ക് ലിസ്റ്റ് നിലവിൽ വന്നതെപ്പോഴാണ് ; എത്ര ഒഴിവുകൾ നിലവിലുണ്ട്; കണ്ണൂർ ജില്ലയിൽ ഏതൊക്കെ സെക്ഷനുകളിലാണ് ഒഴിവുകൾ നിലവിലുള്ളത്, വിശദാംശം നൽകുമോ;

(ബി) ഒഴിവുകൾ എത്രയും വേഗം പി.എസ്.സി.-ക്ക് റിപ്പോർട്ട് ചെയ്യുന്നതിനും പരമാവധി ഒഴിവുകൾ നികത്തുന്നതിനും നടപടി സ്വീകരിക്കുമോ;

(സി) എത്ര ഒഴിവുകൾ പി.എസ്.സി.-ക്ക് റിപ്പോർട്ട് ചെയ്തിട്ടുണ്ട് എന്നറിയിക്കാമോ ?

ഉത്തരം

(എ) അസിസ്റ്റന്റ് എഞ്ചിനീയർ (സിവിൽ) തസ്തികയിലേക്കുള്ള പി.എസ്.സി. റാങ്ക് പട്ടിക 15-3-2017-ന് പ്രാബല്യത്തിൽ വന്നു. 139 ഒഴിവുകൾ നിലവിലുണ്ട്. കണ്ണൂർ ജില്ലയിൽ ഒഴിവുകൾ നിലവിലുള്ള സെക്ഷനുകളുടെ വിവരം ചുവടെ ചേർക്കുന്നു: